



JULY 13, 2026

**AKASHAVANI - DHARWAD
PRADESH SAMACHARA (KANNADA) 07.05 A.M.**

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

✚ **ಖೇಲೋ ಇಂಡಿಯಾ, ಫಿಟ್ ಇಂಡಿಯಾ:** ಧಾರವಾಡ ಜಿಲ್ಲೆಯಲ್ಲಿ, 15ನೇ ತಾರೀಖಿನಿಂದ, ದೇಸಿ ಕ್ರೀಡೆ ಮಲ್ಲಕಂಬದ, 3ನೇ ಅವೃತ್ತಿಯ, ಕ್ರೀಡೋತ್ಸವ.

✚ **ಕರ್ನಾಟಕ ವೈದ್ಯಕೀಯ ಮಹಾವಿದ್ಯಾಲಯ ಹಾಗೂ ಸಂಶೋಧನಾ ಸಂಸ್ಥೆಯಲ್ಲಿ,** - ಮಕ್ಕಳ ಆರೈಕೆಗೆ, ಸುಸಜ್ಜಿತ, ಸಮಗ್ರ ಚಿಕಿತ್ಸಾ ವಿಭಾಗ.

✚ **ಆರ್.ಎಸ್.ಎಸ್. ಅಖಿಲ ಭಾರತೀಯ, ಪ್ರಾಂತ ಪ್ರಚಾರಕರ ವಾರ್ಷಿಕ ಸಭೆ,** ಬೆಳಗಾವಿಯಲ್ಲಿ, ಸಮಾರೋಪ.

✚ **ಮಹಾರಾಜ ಚಿತ್ರೋಫಿ, ಕೆ.ಎಸ್.ಸಿ.ಎ ಟಿ-20 ಕ್ರಿಕೆಟ್:** ಶಿವಮೊಗ್ಗ ಯೋಧಾಸ್ ಚಾಂಪಿಯನ್.

<><><>

ಮಲ್ಲಕಂಬ, ಗ್ರಾಮೀಣ ಸೋಗಡಿನ, ಭಾರತೀಯ ಸಾಂಪ್ರದಾಯಿಕ ಕ್ರೀಡೆ. ಯೋಗ, ಸಂಕೀರ್ಣ ಸಮತೋಲನ, ಅಂಗಸೌಷ್ಟವ ಸೇರಿದಂತೆ, ಚಮತ್ಕಾರಿಕ ಭಂಗಿಗಳನ್ನು, ಸ್ಥಿರ ಲಂಬ ಕಂಬ, ನೇತಾಡುವ ಕಂಬ ಅಥವಾ ಹಗ್ಗದೊಂದಿಗೆ, ಮಲ್ಲಕಂಬ ಪಟುಗಳು, ವಿಶಿಷ್ಟವಾಗಿ ಯೋಗಾಸನ ಭಂಗಿಗಳನ್ನು ನಿರ್ವಹಿಸುತ್ತಾರೆ. ಅನೇಕ ಶತಮಾನಗಳ ಹಿಂದೆ, ಮಲ್ಲರು ದೇಹದಾಡ್ಡುತೆಯನ್ನು ಸಾಧಿಸಲು, ಕಂಬಗಳ ಮೇಲೆ, ಯೋಗ ಪ್ರದರ್ಶನಕ್ಕೆ ಆಸೆಯಾದ, ಗರಡಿ ಮನೆಗಳ ವಿಸ್ತೃತ ಸ್ವರೂಪ, ಮಲ್ಲಕಂಬ.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ ಆಶಯದಂತೆ, ಖೇಲೋ ಇಂಡಿಯಾ, ಫಿಟ್ ಇಂಡಿಯಾ ಉಪಕ್ರಮದಡಿ, ಕೇಂದ್ರ ಯುವಜನ ವ್ಯವಹಾರ ಹಾಗೂ ಕ್ರೀಡಾ ಸಚಿವಾಲಯ, ದೇಸಿ ಕ್ರೀಡೆ ಮಲ್ಲಕಂಬವನ್ನು ಪುನರುಜ್ಜೀವಿತಗೊಳಿಸಿ, ಪ್ರೋತ್ಸಾಹಿಸುತ್ತಿದೆ. ಪ್ರತಿಷ್ಠಿತ ವಿಷಯಾ ಕ್ರೀಡಾಕೂಟ ಸೇರಿದಂತೆ, ಮಲ್ಲಕಂಬ ಒಲಿಂಪಿಕ್‌ನಲ್ಲಿಯೂ ಸ್ಪರ್ಧೆಗೆ ಅರ್ಹವಾಗುವಂತೆ, ಕೇಂದ್ರ ಸರ್ಕಾರ, ಮಲ್ಲಕಂಬ ಫೆಡರೇಷನ್ ಆಫ್ ಇಂಡಿಯಾ ಹಾಗೂ ಕರ್ನಾಟಕ ಅಮೈಚ್ಯೂರ್ ಮಲ್ಲಕಂಬ ಫೆಡರೇಷನ್ ಸಹಯೋಗದಲ್ಲಿ, ಮಲ್ಲಕಂಬ ಪಟುಗಳಿಗೆ ತರಬೇತಿ, ವೇದಿಕೆ ಜೊತೆಗೆ, ಕಲಿಕೆಗೆ ಪ್ರೋತ್ಸಾಹ ನೀಡುತ್ತಿದೆ. ಗಂಡು ಮಕ್ಕಳು ಮಾತ್ರವಲ್ಲದೆ, ಹೆಣ್ಣು ಮಕ್ಕಳೂ ಮಲ್ಲಕಂಬದಡಿ ತರಬೇತಿ ಪಡೆಯಲು ಅವಕಾಶವಿದೆ. ಸ್ಥಿರ ಮಲ್ಲಕಂಬ, ನೇತಾಡುವ ಮಲ್ಲಕಂಬ, ಹಗ್ಗದ ಮಲ್ಲಕಂಬ ಅಥವಾ ಸರಪಳಿ ಚಿಕ್ಕ ಕಂಬದ ಮೂಲಕ, ಮಲ್ಲಕಂಬ ಕ್ರೀಡಾಪಟು, ಸ್ಥಿರ ಮತ್ತು ಸಮತೋಲನವನ್ನು ಸಾಧಿಸುವ, ಸಂಕೀರ್ಣ ಯೋಗಾಸನಗಳನ್ನು ಪ್ರದರ್ಶಿಸುವ ಸಾಹಸಮಯ ಕ್ರೀಡೆ, ಮಲ್ಲಕಂಬ. ಗದಗ ಜಿಲ್ಲೆ, ಲಕ್ಷ್ಮೀಪುರದ, ಖ್ಯಾತ ಮಲ್ಲಕಂಬ ತರಬೇತುದಾರ, ಕರ್ನಾಟಕ ಮಲ್ಲಕಂಬ ಅಮೈಚ್ಯೂರ್ ಫೆಡರೇಷನ್ ಕಾರ್ಯದರ್ಶಿ, ಸೋಮಶೇಖರ ಕೊಡ್ಲಿ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ.

<><><>

ಯುವಜನ ಸೇವೆ ಹಾಗೂ ಕ್ರೀಡಾ ಇಲಾಖೆ, ದೇಸಿ ಕ್ರೀಡೆ ಮಲ್ಲಕಂಬದ, ಮೂರನೇ ಅವೃತ್ತಿಯ ಕ್ರೀಡೋತ್ಸವವನ್ನು, ಈ ತಿಂಗಳ 15 ರಿಂದ 17ರ ವರೆಗೆ, ಧಾರವಾಡ ಜಿಲ್ಲೆಯಲ್ಲಿ ಆಯೋಜಿಸಲಿದೆ. ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಯುವಜನ ಸೇವೆ ಹಾಗೂ ಕ್ರೀಡಾ ಇಲಾಖೆಯ, ಬೆಂಗಳೂರು ನಗರ ಜಿಲ್ಲೆಯ ಸಹಾಯಕ ನಿರ್ದೇಶಕಿ ಕೆ. ಶಶಿಕಲಾ.

<><><>

ದೇಶಾದ್ಯಂತ, ಪ್ರಸಕ್ತ ವರ್ಷ, 83 ಸಂಘ ಶಿಕ್ಷಾ ವರ್ಗ ಮತ್ತು 12 ಕಾರ್ಯಕರ್ತ ವಿಕಾಸ ವರ್ಗಗಳು ನಡೆದಿದ್ದು, 18 ಸಾವಿರದ 842 ಸ್ವಯಂಸೇವಕರು ತರಬೇತಿ ಪಡೆದಿದ್ದಾರೆ ಎಂದು, ರಾಷ್ಟ್ರೀಯ ಸ್ವಯಂಸೇವಕ ಸಂಘದ, ಅಖಿಲ ಭಾರತೀಯ ಪ್ರಚಾರ ಪ್ರಮುಖ, ಸುನೀಲ ಅಂಬೇಡ್ಕರ ತಿಳಿಸಿದ್ದಾರೆ. ಬೆಳಗಾವಿಯ ಅನಗೋಳದ, ಸಂತ ಮೀರಾ ಶಾಲೆಯ, ಜನಕಲ್ಯಾಣ ಸಭಾಂಗಣದಲ್ಲಿ, ಮೂರು ದಿನಗಳ ಕಾಲ ನಡೆದ, ಅಖಿಲ ಭಾರತೀಯ, ಪ್ರಾಂತ ಪ್ರಚಾರಕರ ವಾರ್ಷಿಕ ಸಭೆ, ನಿನ್ನೆ ಸಮಾರೋಪಗೊಂಡಿತು. ಆರ್.ಎಸ್.ಎಸ್. ಸರಸಂಘಕಾಲಕ ಡಾಕ್ಟರ್ ಮೋಹನ ಭಾಗವತ, ಸರಕಾರ್ಯವಾಹ ದತ್ತಾತ್ರೇಯ ಹೊಸಬಾಳೆ ಹಾಗೂ 223 ಜನ ಸಂಘದ ಪದಾಧಿಕಾರಿಗಳು, ಸಭೆಯಲ್ಲಿ ಪಾಲ್ಗೊಂಡಿದ್ದರು. ಸಂಘದ ಸಾಮಾಜಿಕ ಕಾರ್ಯ ಹಾಗೂ ಪಂಚ ಪರಿವರ್ತನೆಯ ವಿಷಯಗಳಲ್ಲಿ, ಶ್ರೀ ಸಾಮಾನ್ಯರನ್ನು ಸಕ್ರಿಯಗೊಳಿಸುವ ಬಗ್ಗೆ ಸರಸಂಘಕಾಲಕರು, ಮಾರ್ಗದರ್ಶನ ಮಾಡಿದ್ದಾಗಿ, ಅಂಬೇಡ್ಕರ ಹೇಳಿದರು.

<><><>

ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಕರ್ನಾಟಕ ವೈದ್ಯಕೀಯ ಮಹಾವಿದ್ಯಾಲಯ ಹಾಗೂ ಸಂಶೋಧನಾ ಸಂಸ್ಥೆ - ಕೆ.ಎಂ.ಸಿ. ಆರ್.ಐ., ಸರ್ಕಾರದ ಅನುದಾನ ಹಾಗೂ ದಾನಿಗಳ ನೆರವಿನಿಂದ, ಮಕ್ಕಳ ಆತ್ಮಾಧುನಿಕ ವೈದ್ಯಕೀಯ ಚಿಕಿತ್ಸೆ ಹಾಗೂ ಗುಣಮಟ್ಟದ ಆರೈಕೆಗೆ ಹೆಸರಾಗಿದೆ. ಉತ್ತರ ಕರ್ನಾಟಕದ, ಬಡ ಮತ್ತು ಮಧ್ಯಮ ವರ್ಗದ ಕುಟುಂಬಗಳ ಮಕ್ಕಳಿಗೆ, ಉಚಿತವಾಗಿ, ಗುಣಮಟ್ಟದ ಆರೋಗ್ಯ ಸೇವೆ, ಇಲ್ಲಿ ಲಭ್ಯವಿದೆ. ಧಾರವಾಡ, ಹಾವೇರಿ, ಗದಗ, ಉತ್ತರಕನ್ನಡ, ರಾಯಚೂರು ಹಾಗೂ ಬಾಗಲಕೋಟೆ ಜಿಲ್ಲೆಗಳಿಂದ, ಆರೋಗ್ಯಾಕಾಂಕ್ಷಿ ಮಕ್ಕಳು, ಕೆ.ಎಂ.ಸಿ. ಆರ್.ಐ ಆಸ್ಪತ್ರೆಯಲ್ಲಿ, ಚಿಕಿತ್ಸೆ ಪಡೆಯುತ್ತಿದ್ದಾರೆ ಎಂದು, ವೈದ್ಯಕೀಯ ಅಧೀಕ್ಷಕ, ಡಾಕ್ಟರ್ ಈಶ್ವರ ಹಸಬಿ, ತಿಳಿಸಿದ್ದಾರೆ. ಕೆ.ಎಂ.ಸಿ.ಆರ್.ಐ ಮಕ್ಕಳ ಚಿಕಿತ್ಸಾ ವಿಭಾಗದ ಮುಖ್ಯಸ್ಥ ಹಾಗೂ ತಜ್ಞ ವೈದ್ಯ, ಡಾಕ್ಟರ್ ವಿನೋದ ರಟಗೇರಿ, ಪ್ರದೇಶ ಸಮಾಚಾರಕ್ಕಾಗಿ, ಹೆಚ್ಚಿನ ಮಾಹಿತಿ ನೀಡಿದ್ದಾರೆ.

<><><>

ಚಿತ್ರದುರ್ಗ ಜಿಲ್ಲೆಯ ಹಿರಿಯ ಕಾಂಗ್ರೆಸ್ ನಾಯಕ, ಎಸ್. ನಿಜಲಿಂಗಪ್ಪ ಸ್ಮಾರಕ ಟ್ರಸ್ಟ್ ಅಧ್ಯಕ್ಷ, ದಕ್ಷಿಣ ಭಾರತ ಹಿಂದಿ ಪ್ರಚಾರ ಸಭಾ ಉಪಾಧ್ಯಕ್ಷ, ಹಾಗೂ ಮೂರು ಬಾರಿ ರಾಜ್ಯಸಭೆ ಸಂಸದರಾಗಿದ್ದ, ಎಚ್. ಹನುಮಂತಪ್ಪ ನಿಧನರಾಗಿದ್ದಾರೆ. ಅವರಿಗೆ 95 ವರ್ಷ ವಯಸ್ಸಾಗಿತ್ತು. 1995 ರಲ್ಲಿ ರಾಷ್ಟ್ರೀಯ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ಆಯೋಗದ

ಅಧ್ಯಕ್ಷರಾಗಿ ಹಾಗೂ 2020 ರಲ್ಲಿ ಕರ್ನಾಟಕ ಸಫಾಯಿ ಕರ್ಮಚಾರಿ ಅಭಿವೃದ್ಧಿ ನಿಗಮದ ಅಧ್ಯಕ್ಷರಾಗಿಯೂ ಮಹತ್ವದ ಜವಾಬ್ದಾರಿ ನಿಭಾಯಿಸಿದ್ದರು. ಹಿರಿಯ ನಾಯಕ ಎಚ್. ಹನುಮಂತಪ್ಪ ಅವರ ಪಾರ್ಥಿವ ಶರೀರದ ಅಂತ್ಯಕ್ರಿಯೆ ಇಂದು ಸಂಜೆ 4 ಗಂಟೆಗೆ ನಡೆಯಲಿದೆ ಎಂದು, ಕುಟುಂಬ ತಿಳಿಸಿದೆ.

<><><>

ಶಿವಮೊಗ್ಗ ಯೋಧಾಸ್ ಕ್ರಿಕೆಟ್ ತಂಡ, ಪದಾರ್ಪಣೆಯ ಆವೃತ್ತಿಯಲ್ಲಿಯೇ, ಮಹಾರಾಜ ಟ್ರೋಫಿ, ಕೆ.ಎಸ್.ಸಿ.ಎ ಟಿ-20 5ನೇ ಆವೃತ್ತಿಯ ಪಂದ್ಯಾವಳಿಯಲ್ಲಿ, ನೂತನ ಚಾಂಪಿಯನ್ ಆಗಿ ಹೊರಹೊಮ್ಮಿದೆ. ನಾಯಕ ಲವನೀತ ಸಿಸೋಡಿಯಾ, 87 ರನ್ ಆಮೋಘ ಬ್ಯಾಟಿಂಗ್ ನೆರವಿನಿಂದ, ಅಂತಿಮ ಪಂದ್ಯದಲ್ಲಿ, ಬೆಂಗಳೂರು ಬ್ಲಾಸ್ಟರ್ಸ್ ಎದುರು, 4 ವಿಕೆಟ್ ಗಳ ಗೆಲುವು ದಾಖಲಿಸಿ, ಪ್ರಶಸ್ತಿಯನ್ನು ಮುಡಿಗೇರಿಸಿಕೊಂಡಿತು. ಟಾಸ್ ಗೆದ್ದು ಮೊದಲು ಬ್ಯಾಟಿಂಗ್ ಮಾಡಿದ ಬೆಂಗಳೂರು ಬ್ಲಾಸ್ಟರ್ಸ್ ತಂಡ, 8 ವಿಕೆಟ್ ಗೆ 185 ರನ್ ಗಳಿಸಿತು. ಶಿವಮೊಗ್ಗ ಯೋಧಾಸ್ ತಂಡ 19 ದಶಾಂಶ 4 ಓವರುಗಳಲ್ಲಿ, 6 ವಿಕೆಟ್ ನಷ್ಟಕ್ಕೆ 186 ರನ್ ಗಳಿಸಿ, ಪ್ರಶಸ್ತಿಯನ್ನು ತನ್ನದಾಗಿಸಿಕೊಂಡಿತು. ಸರಣಿ ಶ್ರೇಷ್ಠ ಬೆಸ್ಟ್ ಬ್ಯಾಟ್ಸ್‌ಮನ್ ಪ್ರಶಸ್ತಿಯನ್ನು, ಶಿವಮೊಗ್ಗ ತಂಡದ ಲವನೀತ ಸಿಸೋಡಿಯಾ ಪಡೆದರು. ಸರಣಿಯಲ್ಲಿ ಒಟ್ಟು 18 ವಿಕೆಟ್ ಕಬಳಿಸಿದ ಅಭಿಲಾಷ ಶೆಟ್ಟಿ ಬೆಸ್ಟ್ ಬೌಲರ್ ಪ್ರಶಸ್ತಿಗೆ ಭಾಜನರಾದರು.

<><><>

ಬಳ್ಳಾರಿ ಜಿಲ್ಲೆಯಲ್ಲಿ ಶೇಕಡ 97 ದಶಾಂಶ 2-6 ರಷ್ಟು, ಗಣತಿ ನಮೂನೆಗಳನ್ನು ವಿತರಿಸಲಾಗಿದೆ ಎಂದು, ಜಿಲ್ಲಾ ಚುನಾವಣಾಧಿಕಾರಿ ಕೆ.ನಾಗೇಂದ್ರ ಪ್ರಸಾದ, ತಿಳಿಸಿದ್ದಾರೆ.

<><><>

ಚಿತ್ರದುರ್ಗ ಜಿಲ್ಲೆಯಲ್ಲಿ, ಮತದಾರರ ಪಟ್ಟಿ ವಿಶೇ ' ಸಮಗ್ರ ಪರಿಶೀಲನೆಯಲ್ಲಿ, 5 ಲಕ್ಷ 57 ಸಾವಿರದ 559 ನಮೂನೆಗಳನ್ನು, ಗಣಕೀಕರಿಸಲಾಗಿದೆ ಎಂದು ಜಿಲ್ಲಾಧಿಕಾರಿ ಟಿ. ವೆಂಕಟೇಶ ತಿಳಿಸಿದ್ದಾರೆ.

<><><>

✚ ಬೇಲೂರೇ ಇಂಡಿಯಾ, ಫಿಟ್ ಇಂಡಿಯಾ: ಧಾರವಾಡ ಜಿಲ್ಲೆಯಲ್ಲಿ, 15ನೇ ತಾರೀಖಿನಿಂದ, ದೇಸಿ ಶ್ರೀಡೆ ಮಲ್ಲಕಂಬದ, 3ನೇ ಆವೃತ್ತಿಯ, ತ್ರೀಡೋತ್ಸವ.

✚ ಕರ್ನಾಟಕ ವೈದ್ಯಕೀಯ ಮಹಾವಿದ್ಯಾಲಯ ಹಾಗೂ ಸಂಶೋಧನಾ ಸಂಸ್ಥೆಯಲ್ಲಿ, - ಮಕ್ಕಳ ಆರೈಕೆಗೆ, ಸುಸಜ್ಜಿತ, ಸಮಗ್ರ ಚಿಕಿತ್ಸಾ ವಿಭಾಗ.

✚ ಆರ್.ಎಸ್.ಎಸ್. ಅಖಿಲ ಭಾರತೀಯ, ಪ್ರಾಂಶು ಪ್ರಚಾರಕರ ವಾರ್ಷಿಕ ಸಭೆ, ಬೆಳಗಾವಿಯಲ್ಲಿ, ಸಮಾರೋಪ.

✚ ಮಹಾರಾಜ ಟ್ರೋಫಿ, ಕೆ.ಎಸ್.ಸಿ.ಎ ಟಿ-20 ಕ್ರಿಕೆಟ್: ಶಿವಮೊಗ್ಗ ಯೋಧಾಸ್ ಚಾಂಪಿಯನ್.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>